

पिंपरी चिंचवड महानगरपालिका
पिंपरी-४११ ०१८, नगरसचिव कार्यालय
क्रमांक- नस/४/कावि/२६७/२००९
दिनांक- ०७ / ०९ / २००९

प्रति,

मा.....
सदस्य, पिंपरी चिंचवड महानगरपालिका,
पिंपरी- ४११ ०१८

विषय :- पिंपरी चिंचवड महानगरपालिकेची मा.महापालिका सभा
दिनांक १८/०९/२००९ रोजी दुपारी २ : ०० वाजता आयोजित
केलेबाबत...

माननिय महोदय / महोदया,

पिंपरी चिंचवड महानगरपालिकेची माहे.सप्टेंबर- २००९ ची मासिक
मा.महापालिका सभा शुक्रवार दिनांक १८/०९/२००९ रोजी दुपारी २ : ०० वाजता
महानगरपालिका प्रशासकीय इमारतीमधील यशवंतराव चव्हाण सभागृहात आयोजित करणेत
आलेली आहे. सोबत सभेची कार्यपत्रिका जोडली आहे. सभेस आपण उपस्थित रहावे ही
विनंती.

आपला विश्वासू,

सही/-
नगरसचिव
पिंपरी चिंचवड महानगरपालिका
पिंपरी- ४११ ०१८

प्रत :- १) कार्यालयीन नोटीस बोर्ड
२) सर्व शाखाप्रमुख व शाखाधिकारी

पिंपरी चिंचवड महानगरपालिका, पिंपरी- ४११ ०१८

सूचना

[मुंबई प्रांतिक महानगरपालिका अधिनियम १९४९ चे अनुसूची प्रकरण २ मधील नियम क्रमांक १ (ए)(एच)(आय) अन्वये.]

कार्यपत्रिका क्रमांक- ३७

पिंपरी चिंचवड महानगरपालिकेची माहे.सप्टेंबर- २००९ ची मासिक मा.महापालिका सभा शुक्रवार दिनांक १८.०९.२००९ रोजी दुपारी २:०० वाजता महानगरपालिका प्रशासकीय इमारती मधील यशवंतराव चव्हाण सभागृहात आयोजित करणेत आलेली आहे. सदर सभेमध्ये खालील कामकाज होईल.

१) मा.महापालिका सभा क्र.३५ दि.२०.०७.२००९, १२.०८.२००९ व २१.०८.२००९ चा सभावृत्तांत कायम करणे.

२) मा.महापालिका सभा क्र.३६ दि.१२.०८.२००९ व २१.०८.२००९ चा सभावृत्तांत कायम करणे.

प्रश्नोत्तरे

[मुंबई प्रांतिक म.न.पा. अधिनियम १९४९ चे कलम ४४ अन्वये]

मा. स्थायी समितीचे ठराव

विषय क्रमांक १) संदर्भ- १) मा.महापालिका आयुक्त यांचे जा.क्र.पापु/१२५०/०९ दि.३०/७/२००९

२) मा.स्थायी समितीकडील ठ.क्र.८८७५ दिनांक ६/०८/२००९

झोपडपट्टीतील रहिवाश्यांची आर्थिक परिस्थिती बेताची असले मुळे त्यांना इतर नागरीकांपेक्षा कमी दराने पाणीपुरवठा करणे आवश्यक आहे. मीटर पध्दत अवलंबण्यापुर्वी पाणीपट्टी दर फ्लॅट पध्दतीने र.रु.१,२७६/- व झोपडपट्टीसाठी र.रु.८८५/- असा होता. यामध्ये झोपडपट्टी धारकांसाठी ३०% प्रमाणात कमी दर असल्यामुळे मीटर पध्दतीने दर हजार लिटर्स र.रु.२=५० च्या दरात ३०% प्रमाणात कमी दर म्हणजे दरमहा ३०,००० लिटर साठी रूपये १=७५ प्रती दर हजार लिटर्ससाठी व दरमहा ३०,००० लिटर्स वरील पाणी वापरासाठी यापुर्वीचे मीटर पध्दतीच्या दराने झोपडपट्टी पुनर्वसन प्रकल्पातील लाभधारकांना तसेच अधिकृत झोपडपट्टी धारकांना पाणी दर आकारणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक २) संदर्भ- १) मा.महापालिका आयुक्त यांचे जावक क्र.भुजि/६/कावि/६०७/०९ दि.१२/०८/२००९

२) मा.स्थायी समितीकडील ठ.क्र.८९६८ दिनांक १८.८.०९

पिंपरी चिंचवड मनपा परिवहन उपक्रमाकरिता आरक्षित असलेल्या तसेच मनपाच्या ताब्यात असलेल्या जागा / विकसीत मालमत्ता पुणे महानगर परिवहन महामंडळ लि.यांना हस्तांतरण करणेकामी प्रस्तावात नमुद जागा/मालमत्ता यांचे चालू बाजारभावा प्रमाणे किंमत निश्चिती साठी बराच कालावधी लागणार आहे तथापि अध्यक्ष व व्यवस्थापक संचालक पी एम पी एम एल यांची दि.२४/४/०९ व १२/५/०९ चे पत्रान्वये जागा/मालमत्ता मागणी विचारात घेता प्रस्तावात नमुद प्रमाणेचे क्र.१ ते ६ मधील आरक्षित जागा विकसित केलेल्या मालमत्ता या प्रस्तावात नमुद प्रमाणेचे अट क्र. १ ते ११ अटीनुसार तसेच दि.१९/४/०७ रोजीचे शासन निर्णय प्रमाणे नियोजित कंपनी पी एम पी एम एल यांना चालू बाजार भाव नुसार मा.उपसंचालक नगररचना निश्चित करतील त्या मुल्यांकनास/किंमतीस अधिन राहून प्रस्तावा प्रमाणेच्या १ ते ६ मधील मनपा मालकीच्या व दिर्घ मुदत करारनामा व्दारे ताब्यात आलेल्या जागा/मालमत्ता कायद्याचे कलम ७९ (क) अन्वये तसेच परिवहन उपक्रमासाठी आरक्षित असलेल्या इतर मनपा मिळकती प्रस्तावा प्रमाणेचे मनपा अटीनुसार पी एम पी एम एल नावे हस्तांतर करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ३) संदर्भ- १) मा.सिध्देश्वर बारणे,मा.प्रकाश बाबर यांचा प्रस्ताव.

२) मा.विधी समिती सभा ठराव क्र.१३७ दिनांक ११/८/२००९

३) मा.स्थायी समितीकडील ठ.क्र.८९७० दिनांक १८.८.०९

पिंपरी चिंचवड महानगरपालिका माध्यमिक शिक्षण विभागाचे अंतर्गत सध्या १७ माध्यमिक विद्यालये व १ क्रिडा प्रबोधनी विद्यालय कार्यरत आहे. या विद्यालयाच्या प्रशासकीय कामकाजाच्या सोईच्या दृष्टीने शिक्षणाधिकारी हे वर्ग १ चे पद असून त्यांचे मार्फत कामकाज चालू आहे. परंतू माध्यमिक विद्यालयांचे वाढते कामकाज तसेच अन्य विभागाशी सतत संपर्क राखणे, मनपा परिसरात स्थलांतर व नैसर्गिक वाढीने विद्यार्थी संख्येत वाढ झाली आहे. तसेच शिक्षक शिक्षकेत्तर कर्मचारी यांच्यावर नियंत्रण इ. कामकाज करावे लागते. यामध्ये समन्वय राखता येत नाही. यासाठी माध्यमिक शिक्षण विभागासाठी शिक्षणविस्तार अधिकारी वर्ग श्रेणी २ चे पद निर्माण केल्यास या पदाच्या मार्फत शाळा तपासणी, पट पडताळणी, तुकड्या व सेवक संच निश्चिती, अनुदान विषयक कामकाज व मा.शिक्षणाधिकारी यांच्या सुचनेनुसार प्रशासकीय व इतर कामकाज तसेच जिल्हा परिषद माध्यमिक शिक्षण विभागाशी संबंधित कामकाज, वेतन व भविष्य निर्वाह निधी पथक, एस.एस.सी. बोर्ड, शिक्षण उपसंचालक विभागाकडील कामकाज तसेच शिक्षक व शिक्षकेत्तर कर्मचाऱ्यावर नियंत्रण, नवीन शाळा मान्यता, शाळा स्थलांतर आणि मनपाकडील कामकाज इ. कामकाज करणे सोईचे होईल. याशिवाय समन्वयक माध्यमिक यांच्याकडे मनपाची इतर महत्वाची व तातडीची कामे सोपविता येतात. त्यांनी आतापर्यंत वेतन व वेतनेत्तर अनुदान, पेन्शन अनुदान, माध्यमिक शिक्षण विभागाचे अनुदान मंजूर करून घेऊन मनपाचा आर्थिक फायदा केला आहे. तसेच ते भविष्यात

वैद्यकीय उपचार अनुदान, इमारत भाडे अनुदान, प्राप्त करून घेण्यासाठी प्रयत्न करत आहेत. या सर्व कामावर आवश्यक ती देखभाल व अमलबजावणी, पाठपुरावा करणे, या कामासाठी सोबतच्या परिशिष्ट अ नुसार शिक्षणविस्तार अधिकारी वर्ग श्रेणी २ माध्यमिक हे पद निर्माण करणेस मान्यता देणेत यावी अशी मा.महापालिका सभेकडे शिफारस करणेत येत आहे.

विषय क्रमांक ४) संदर्भ- १) मा.महापालिका आयुक्त यांचे जावक क्र.स्था/क.मु/१९५/०९ दि.१७/८/०९

२) मा.स्थायी समितीकडील ठ.क्र.९०४२ दिनांक २४.०८.२००९

मनपाच्या सन २००९-१० अंदाजपत्रकात पान क्र.२९० अ.क्र.२ इमारत योजना या लेखाशिर्षाखाली वॉर्ड क्र.१९ स.नं.४९५ मध्ये विरंगुळकेंद्राचे विस्तारीकरण करणे या नावाने तरतूद करणेत आली असून सदर कामाची निविदा मंजूरी व प्रसिध्दी भोसरी येथील वॉर्ड क्र.२२ लांडेवाडी येथील महादेव मंदीराजवळील मोकळ्या जागेत जेष्ठ नागरिकांसाठीच्या वेटींग शेडचे विस्तारीकरण करणे या नावाने करण्यात आलेली असल्याने सन २००९-१० चे अंदाजपत्रकात प्रस्तावात नमुद प्रमाणे कामाचे नावात दुरुस्ती करणेस मान्यता देणेकामी मा.महापालिका सभेकडे शिफारस करणेत येत आहे.

मा. विधी समितीचे ठराव

विषय क्रमांक ५) संदर्भ- १) मा.महापालिका आयुक्त यांचे जा.क्र.क मु,वाहतुक/कावि/४५७ /०९ दि.१६/२/०९

२) मा.विधी समितीकडील ठ.क्र.५९५ दिनांक १५/०५/२००९

३) मा.महापालिका सभा ठराव क्र.७०२ दि.२९.०८.२००९ अन्वये

पिंपरी चिंचवड म.न.पा.हद्दीतील निगडी जकात नाका व पिंपरी येथील डॉ.बाबासाहेब आंबेडकर पुतळ्या मागील मोकळ्या जागा वाहनतळासाठी विकसीत करणेकामी र.रु.१,१७,००,०००/- चे खर्चास प्रशासकीय मान्यता देणेकामी मा.महापालिका सभेकडे शिफारस करणेत येत आहे.

(टिप :- माहे.सप्टेंबर- ०९ चे सभेमध्ये घेणेचे निर्णयाप्रमाणे)

विषय क्रमांक ६) संदर्भ- १) मा.महापालिका आयुक्त यांचे जा.क्र.प्रशा/१/कावि/३६३/२००९ दि.३०.०३.२००९

२) मा.विधी समितीकडील ठ.क्र.५९८ दिनांक १५/०५/२००९

३) मा.महापालिका सभा ठराव क्र.७०४ दि.२९.०८.२००९ अन्वये

श्री.शहाजी पवार यांना करआकारणी व करसंकलन प्रमुख या र.रु.१०००० - १५२०० या वेतनश्रेणीतील पदावर नेमणुक देण्यात येउन या पदाचे महानगरपालिकेच्या मान्यतेस अधिन राहून वेतनश्रेणीतील बदल न करता सहा.आयुक्त, कर आकारणी व

करसंकलन असे पदनाम करणेत आले असल्याने श्री.शहाजी पवार यांची नियुक्ती १ वर्ष पुढे चालु ठेवणेस व पदनाम बदलास मान्यता देणेकामी मा.महापालिका सभेकडे शिफारस करणेत येत आहे.

(टिप :- माहे.सप्टेंबर- ०९ चे सभेमध्ये घेणेचे निर्णयाप्रमाणे)

विषय क्रमांक ७) संदर्भ- १) मा.महापालिका आयुक्त यांचे जा. प्रशा/१/कावि/४८६/०९ दि.६/५/०९

२) मा.विधी समितीकडील ठ.क्र.६०२ दिनांक १५/०५/२००९

३) मा.महापालिका सभा ठराव क्र.७०५ दि.२९.०८.२००९ अन्वये

श्री.सुभाष डुंबरे, अतिरिक्त आयुक्त यांना प्रतिनियुक्तीच्या अटी व शर्तीनुसार दिनांक २/४/२००९ पासून १ वर्षे कालावधीकरिता मुदतवाढ देण्यास मान्यता देणेकामी मा.महापालिका सभेकडे शिफारस करणेत येत आहे.

(टिप :- माहे.सप्टेंबर- ०९ चे सभेमध्ये घेणेचे निर्णयाप्रमाणे)

विषय क्रमांक ८) संदर्भ- १) मा.महापालिका आयुक्त यांचे जा. प्रशा/१/कावि/४८३/०९ दि.६/५/०९

२) मा.विधी समितीकडील ठ.क्र.६०४ दिनांक १५/०५/२००९

३) मा.महापालिका सभा ठराव क्र.७०६ दि.२९.०८.२००९ अन्वये

श्री.सुधाकर विष्णू देशमुख,सहाय्यक आयुक्त यांना प्रतिनियुक्तीच्या अटी व शर्तीनुसार दिनांक ११/०६/२००९ पासून २ वर्षे कालावधीकरिता मुदतवाढ देण्यास मान्यता देणेकामी मा.महापालिका सभेकडे शिफारस करणेत येत आहे.

(टिप :- माहे.सप्टेंबर- ०९ चे सभेमध्ये घेणेचे निर्णयाप्रमाणे)

विषय क्रमांक ९) संदर्भ- १) मा.महापालिका आयुक्त यांचे जा.प्रशा/२/कावि/६६१/०९ दि.४.६.०९

२) मा.विधी समितीकडील ठ.क्र.१०२ दिनांक ११/०८/२००९

महापालिका आस्थापनेवरील वीजतंत्री अभिनामाची पदे पदोन्नतीने भरताना, तारतंत्री, जनित्रचालक, इले.मोटार पंप ऑपररेटर व ऑपररेटर या पदावरील कर्मचा-यांची परस्परांतील जेष्ठतेनुसार, पदोन्नतीसाठी तात्पुरती सेवाजेष्ठता यादी तयार करावी व त्यामधुन सेवाजेष्ठ कर्मचा-यांना वीजतंत्री पदावर पदोन्नती देणेत यावी या धोरणास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १०) संदर्भ- १) मा.महापालिका आयुक्त यांचे जावक क्र.भूजि/हॉकर्स/१/कावि/
६१०/०९ दि.१८ .७.०९

२) मा.विधी समितीकडील ठ.क्र.११३ दिनांक ११/०८/२००९

महापालिकेने तयार केलेल्या हॉकर्स धोरण २००७ यास मा.महापालिका सभा ठराव क्र.१८७ दि.१२/१०/२००७ अन्वये मान्यता मिळालेली आहे तो रद्द करून महाराष्ट्र शासनाने नव्याने दिलेल्या फेरीवाला व्यवसायाच्या आदर्श उपविधी २००९ नुसार “पिंपरी चिंचवड महानगरपालिका फेरीवाला व्यवसायाचे (विनियमन) आदर्श उपविधी २००९” मसुद्यास मान्यता देणेत यावी अशी मा.महापालिका सभेकडे शिफारस करणेत येत आहे.

विषय क्रमांक ११) संदर्भ- १) मा.महापालिका आयुक्त यांचे जावक क्र. प्रशा/१/कावि/५५५/०९
दि.४.६.०९

२) मा.विधी समितीकडील ठ.क्र.१३९ दिनांक २४/०८/२००९

पदोन्नती निवड समितीची शिफारस विचारात घेता १.डॉ.श्री.पोळ रमेश बाबुराव - खुला २.डॉ.श्री.कांबळे रमेश श्रीपती खुला(अनु.जाती)३.डॉ.श्रीमती.यादव कमल अजित (खुला),४.डॉ.श्री.इनामदार तृप्ती रत्नाकर (खुला) ५.डॉ.श्री.जेरे ध्रुव अनंत (खुला) ६.डॉ.श्री.मार्कडेय प्रशांत अनंत (खुला) या वैद्यकिय अधिका-यांना जेष्ठ वैद्यकिय अधिकारी पदावर र.रु.१०००० - १५२०० या वेतनश्रेणीमध्ये पदोन्नतीने नेमणुक देण्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १२) संदर्भ- १) मा.तानाजी खाडे व मा.बाळासाहेब भुंबे यांचा प्रस्ताव..

२) मा.झोपडपट्टी सुधार,गृहनिर्माण आणि समाजकल्याण समिती सभा दिनांक २०.७.२००९, ठराव क्रमांक ६

३) मा.विधी समितीकडील ठ.क्र.१४१ दिनांक २४/०८/२००९

पिंपरी चिंचवड महानगरपालिकेतील झोनिपु (स्था) विभागात श्री.डी.एन.गड्डवार उपअभियंता पदावर काम करित आहेत. ते अनुसूचित जमाती या प्रवर्गातील आहेत तसेच त्यांची या पदावर तीन वर्षे सेवा पूर्ण झालेली आहे. कार्यकारी अभियंता संवर्गातील अनुसूचित जमातीचे पद बरीच वर्षे रिक्त आहे व या संवर्गात श्री.गड्डवार हे सर्वात जेष्ठ आहेत. श्री गड्डवार यांचा झोनिपु (स्था) विभागातील १५ वर्षापेक्षा जास्त अनुभव आहे. या अनुभवाचा या विभागातील कामांचे नियोजन व कार्यवाहीसाठी मोठा उपयोग होणार आहे. सदर संवर्गातील उमेदवारांवर अन्याय होऊ नये यासाठी श्री.गड्डवार यांना निम्नस्तरावरील पदाच्या अनुभवाची अट शिथिल करून कार्यकारी अभियंता पदावर पदोन्नती देणेस मान्यता देणेकामी मा.महापालिका सभेकडे शिफारस करणेत येत आहे.

मा. महिला व बालकल्याण समितीचे ठराव

- विषय क्रमांक १३) संदर्भ- १) मा. शकुंतला धराडे मा.ज्योती भारती यांचा प्रस्ताव
२) मा. महिला व बालकल्याण समितीकडील ठ.क्र.५ दिनांक
२४/८/२००९

प्रभाग क्र.४८ निगडीगावठाण येथील योजना क्र.१० समोरील मोकळ्या जागेत महिलांसाठी भाजी मार्केट साठी बहुउद्देशीय इमारत बांधणेकामी र.रु.९९,५०,०००/- चे खर्चास प्रशासकीय मान्यता देणेकामी मा.महापालिका सभेकडे शिफारस करणेत येत आहे.

मा. शिक्षण मंडळाकडून आलेली पत्रे

- विषय क्रमांक १४) संदर्भ- १) क्र.शिक्षण/आस्था/कावि/१८५/२००९, दिनांक ३०/०४/२००९
२) मा.शिक्षण मंडळाकडील ठ.क्र.३७७ दिनांक २२/५/२००९

शासन निर्णय, शालेय शिक्षण व क्रिडा विभाग मंत्रालय मुंबई- ३२ यांचेकडील आदेश क्रमांक- एसएओ ३१०८/प्र.क्र.१८/(२)/प्रशा-२ दिनांक १५ मे, २००८ अन्वये श्री.एच.बी. भारती प्राध्यपक, महाराष्ट्र राज्य शैक्षणिक संशोधन व प्रशिक्षण परिषद, पुणे यांची प्रशासन अधिकारी, शिक्षण मंडळ पिंपरी चिंचवड महानगरपालिका या पदावर शासनाच्या अटी व शर्तीस अधीन राहून प्रथमतः २ वर्षांच्या कालावधीकरीता प्रतिनियुक्तीवर नेमणूक करण्यात आलेली होती.

त्यानुसार श्री.एच.बी.भारती हे दिनांक २१/०५/२००८ रोजी पिंपरी चिंचवड मनपा शिक्षण मंडळ कार्यालयात रुजू झाले असून, मा.आयुक्त, पिंपरी चिंचवड मनपा यांचेकडील आदेश क्र.प्रशासन/०१/कावि/३६२/२००८, दि.२१/०५/२००८ अन्वये त्यांना शिक्षण मंडळ व मनपा सभेच्या उमेद मान्यते अधिन दोन वर्ष कालावधीकरीता रुजू करून घेण्यास मान्यता दिली आहे.

श्री.एच.बी.भारती प्रशासन अधिकारी यांना मा.शिक्षण मंडळ सभा ठराव क्रमांक १८८ दिनांक ०७/०६/२००८ अन्वये २ वर्षांसाठी प्रतिनियुक्तीस मंजूरी देण्यात आली होती. सदरचा ठराव मा.मनपा सभेकडे मान्यतेसाठी पाठविले असता मा.मनपा सभा ठराव क्रमांक ४४३ दिनांक १९/०९/२००८ अन्वये केवळ १ वर्षांसाठी प्रतिनियुक्तीस मंजूरी दिली आहे.

श्री.एच.बी.भारती महानगरपालिकेच्या प्रशासन अधिकारी पदावर दिनांक २१/०५/२००८ रोजी रुजू झाल्याने १ वर्षांची मुदत दिनांक २०/०५/२००९ रोजी संपुष्टात येणार आहे. त्यामुळे पुढील एका वर्षाची वाढ देणे कामी सदरचा विषय मा.शिक्षण मंडळ सभेपुढे विचारार्थी ठेवण्यात आला होता त्यावर सर्व सदस्यांनी सांगोपांग चर्चा करून मुदत संपल्यापासून पुढील एक वर्षासाठी मुदतवाढ देण्यास सभेत सदरचा विषय सर्वानुमते मंजूर करण्यात आला. सदरचा विषय कायम होणेची वाट न पहाता मा.महापालिका सभेकडे मंजूरीसाठी पाठवण्यात यावा.

मा.आयुक्तांकडून आलेली पत्रे

विषय क्रमांक १५) संदर्भ- १) मा.महापालिका आयुक्त यांचे जा.क्र.प्रशा/६/कावि/४७६/२००८ दि.०८/१०/२००८

२) मा.महापालिका सभा ठराव क्र.७०७ दि.२१.०८.२००९ अन्वये

श्री.अख्तरहुसेन तालुकदार चौधरी- नगरसेवक यांचेवर अँटी करप्शन ब्युरो पथकाने लाच स्वीकारलेबाबत पिंपरी पोलीस ठाणे येथे गु.र.नं.३१३२/०८ दाखल केलेला आहे. श्री.चौधरी यांचेवर कारवाई करणेबाबत विविध संघटनांकडून मागणी करण्यात आल्याने मुंबई प्रांतिक महानगरपालिका अधिनियम १९४९ चे कलम १३ नुसार निर्णयार्थ प्रकरण मा.महापालिका सभेपुढे सादर करण्यात आले होते. मा.महापालिका सभेने ठराव क्रमांक ३९२, दि.२०/०६/२००८ अन्वये कायद्यातील तरतुदीनुसार श्री.चौधरी- नगरसेवक यांना नोटीस देऊन त्यांचा खुलासा घेण्याची जबाबदारी आयुक्तांवर सोपविली होती.

मा.महापालिका सभेने ठराव क्रमांक ३९२, दिनांक २०/०६/२००८ अन्वये सोपविलेल्या जबाबदारीनुसार श्री.चौधरी- नगरसेवक यांचा खुलासा घेण्यासाठी नोटीस क्रमांक प्रशा/६/कावि/३०६/२००८, दिनांक ०३/०७/२००८ पोचदेय टपालाने श्री.चौधरी- नगरसेवक यांचे निवासस्थानी पाठविण्यात आली होती. तथापि श्री.चौधरी यांनी नोटीस न स्वीकारल्याने नोटीसचे बंद पाकिट Not Claimed अशा पोस्टाच्या शेरांकनासह महापालिकेस पुन्हा प्राप्त झाले होते. पोस्टाने पाठविलेली नोटीस श्री.चौधरी यांनी न स्वीकारल्याने महापालिकेचे तपासणी पथक प्रत्यक्ष त्यांचे निवासस्थानी पाठवून वरील नोटीस श्री.चौधरी यांना दिनांक ०८/०९/२००८ रोजी समक्ष देण्यात आली व नोटीस मिळाल्याची त्यांची दिनांकित स्वाक्षरी घेण्यात आलेली आहे.

लाचलुचपत प्रतिबंधक खात्याच्या अहवालानुसार श्री.चौधरी यांनी भ्रष्टाचारासारखा गंभीर गुन्हा केल्याचे दिसून येत असल्याने त्यांचे पालिका सदस्यत्व रद्द करण्याची शिफारस शासनाकडे का करू नये, याचा खुलासा १५ दिवसात करणेबाबत श्री.चौधरी यांना नोटीसद्वारे कळविण्यात आले होते. तथापि अद्यापपर्यंत श्री.चौधरी यांचा खुलासा प्राप्त झालेला नाही.

श्री.चौधरी- नगरसेवक यांनी दिनांक २०/०६/२००८ चे पत्राने त्यांची बाजू मांडण्याची संधी देण्याची विनंती केली होती. परंतू नोटीसद्वारे अशी संधी देऊनही त्यांनी त्यांची बाजू मांडलेली नाही. सबब उक्त बाबी मा.महापालिका सभेच्या निदर्शनास आणून देऊन मुंबई प्रांतिक महानगरपालिका अधिनियम १९४९ चे कलम १३(१) मधील तरतुदीनुसार करावयाच्या कार्यवाहीचा निर्णय घेण्यासाठी प्रस्तुत प्रकरण मा.महापालिका सभेपुढे फेरसादर करावे. प्रकरणी महापालिका सभेस स्वतंत्र समिती गठीत करून निर्णय घेता येईल.

(टिप :- माहे.सप्टेंबर- ०९ चे सभेमध्ये घेणेचे निर्णयाप्रमाणे)

- विषय क्रमांक १६) संदर्भ- १) मा.महापालिका आयुक्त यांचे जा.क्र.प्रशा/६/कावि/५२/२००९ दि.०५/०२/२००९
२) मा.महापालिका सभा ठराव क्र.७०८ दि.२९.०८.२००९ अन्वये

वॉर्ड क्रमांक ३५ मधील साफसफाईचे कंत्राटी पध्दतीने काम करणा-या “सुराज्य स्वयंरोजगार सेवा सहकारी संस्था मर्यादित” या संस्थेचे मार्च २००८ या महिन्याचे साफसफाई कामाचे बिल रुपये ७७,९५०/- मंजूर करण्यासाठी लाचेची मागणी करून २०,०००/- रुपये लाच स्वीकारली. यासाठी श्री.अख्तरहुसेन तालुकदार चौधरी-नगरसेवक व श्री.जगदीश जामदेव गायकवाड- मुख्य आरोग्य निरीक्षक यांचेवर अँटी करप्शन ब्युरोने लाचलुचपत प्रतिबंधक कायदा कलम ७,९२,९३ (१)(ड) सह ९३ (२) नुसार पिंपरी पोलीस ठाण्यात गु.र.नं. ३९३२/२००८ दाखल केलेला आहे. सदर गुन्ह्याचा तपास अँटी करप्शन ब्युरोने पुर्ण केला असून, श्री.चौधरी-नगरसेवक व श्री.गायकवाड-मुख्य आरोग्य निरीक्षक यांनी लाच रकमेचा स्वीकार करून उक्त कलमानुसार गुन्हा केल्याबाबत पुरेसा व सबळ पुरावा तपासाअंती उपलब्ध झाला असल्याचे व श्री.चौधरी-नगरसेवक व श्री.गायकवाड-मुख्य आरोग्य निरीक्षक यांचेवर न्यायालयात खटला दाखल करण्यास सक्षम प्राधिका-याची मंजूरी मिळणेची विनंती मा.पोलीस उपायुक्त/ पोलीस निरीक्षक-अँटी करप्शन ब्युरो,पुणे १ यांनी उपरोक्त दिनांक २९/११/२००८ चे पत्राने केलेली आहे. पत्रासोबत तपासाची कागदपत्रे अवलोकनासाठी सादर केलेली आहेत.

अँटी करप्शन ब्युरोने महापालिकेकडे पाठविलेल्या गुन्ह्याचे तपासाच्या कागदपत्रांचे अवलोकन केले असता, दिनांक ०५/०५/२००८ रोजी “सुराज्य स्वयंरोजगार सेवा सहकारी संस्था मर्यादित” चे अध्यक्ष श्री.उनवणे, तक्रारदार श्री.कांबळे व श्री.चौधरी-नगरसेवक,महापालिकेचे मुख्य आरोग्य निरीक्षक-श्री.गायकवाड या चार व्यक्तींमध्ये रॉक्सी हॉटेल,पिंपरी येथे झालेले संभाषण ध्वनीमुद्रित करण्यात आलेचे दिसून येत आहे. त्यामध्ये श्री.चौधरी-नगरसेवक यांनी २०,०००/- रुपये लाच मागितल्याचे ध्वनीमुद्रण झाल्याचे अहवालामध्ये नमूद आहे. कारवाईच्यावेळी श्री.बाळासाहेब अर्जुन करगळ यांनी पंच क्रमांक १ चे काम केले आहे. संपुर्ण कार्यवाहीबाबत त्याची माहिती दिनांक १२/०५/२००८ रोजी नोंदविण्यात आलेली आहे, ती थोडक्यात पुढीलप्रमाणे.

“ तक्रारदार श्री.कांबळे यांची तक्रार खरी आहे काय, याची पडताळणी दिनांक ०५/०५/२००८ रोजी केली होती त्यादिवशी रॉक्सी हॉटेल, पिंपरी येथे श्री.चौधरी-नगरसेवक यांनी २०,०००/- रुपये लाचेची मागणी केली व सदर रक्कम दिनांक ०६/०५/२००८ रोजी १.०० वाजता आणावयास सांगितले. दिनांक ०६/०५/२००८ रोजी श्री.चौधरी यांनी रॉक्सी हॉटेलात व हॉटेलच्या बाहेर गर्दी असल्याने आज गायकवाड साहेब नाहीत,नंतर बघु,” असे सांगून निघून गेले, त्यानंतर दिनांक ०७/०५/२००८ रोजी श्री. चौधरी-नगरसेवक यांनी दिनांक ०८/०५/२००८ रोजी १२.३० वाजता रक्कम घेऊन येण्यास सांगितलेने दिनांक ०८/०५/२००८

रोजी मोरवाडी रस्त्यावरील हॉटेल घरांदा येथे सापळा लावण्यात आला. सदर दिवशी पंच क्रमांक १ म्हणून मी काम पाहिले, सफाई कामाचे कंत्राटदार संस्थेचे अध्यक्ष श्री. उनवणे, तक्रारदार श्री. कांबळे व मी असे तिघेजण घरांदा हॉटेलात श्री. चौधरी-नगरसेवक यांचेकडे गेलो तेव्हा श्री. चौधरी यांनी “मी अर्धे पैसे घेणार नाही, पूर्ण पैसे घेईन, असे हिंदीत म्हणाले. थोडावेळ चर्चा झाल्यावर श्री. चौधरी-नगरसेवक यांनी तक्रारदार श्री. कांबळे यांचेकडे लाचेची मागणी करून लाचेच्या रकमेचा स्वीकार केला.”

घटनेच्या दिवशी दिनांक ०८/०५/२००५ रोजीच्या श्री. चौधरी यांच्या जबाबाची प्रत कागदपत्रात आहे “साफसफाईचे कॉन्ट्रॅक्टनुसार १९ सफाई कामगार प्रत्यक्ष कामावर नसल्याचे दिसून आल्याने त्याची विचारणा कॉन्ट्रॅक्टरकडे केली होती, त्यांनी माझे कमिशन देण्याचे कबूल केले होते म्हणून मी महापालिकेच्या मुख्य आरोग्य निरीक्षक श्री. गायकवाड यांना मी सांगितल्याशिवाय बिल काढू नका, असे सांगितले होते. त्यानुसार आज दिनांक ०८/०५/२००८ रोजी मी कमिशनची रक्कम स्वीकारली आहे”. असा जबाब श्री. चौधरी-नगरसेवक यांचा आहे.

वरील सर्व बाबीनुसार श्री. अख्तरहुसेन चौधरी नगरसेवक हे लाचेची मागणी करणे लाच स्वीकारणे या कार्यवाहीत मुख्य आरोपी असल्याचे दिसून येत आहे. तसेच श्री. चौधरी यांचे जबाबावरून त्यांनीच श्री. गायकवाड-मुख्य आरोग्य निरीक्षक यांना सुराज्य स्वयंरोजगार संस्थेचे बिल रोखून ठेवण्याच्या सूचना दिल्याचे दिसून येत आहे. तथापि अँटी करप्शन ब्युरोने श्री. गायकवाड यांनाही श्री. चौधरी यांचेसोबत सहआरोपी केलेले आहे.

मुंबई प्रांतिक महापालिका अधिनियम १९४९ चे कल ४८२ नुसार श्री. चौधरी-नगरसेवक व श्री. गायकवाड-मुख्य आरोग्य निरीक्षक हे लोकसेवक आहेत व लोकसेवकावर न्यायालयात खटला दाखल करण्यासाठी लाचलुचपत प्रतिबंधक अधिनियम १९८८ चे कलम १९ नुसार लोकसेवकास सेवेतून काढून टाकण्यास सक्षम असलेल्या प्राधिका-याची मंजूरी असणे आवश्यक आहे. महापालिकेच्या सेवकांचे बाबतीत स्थायी समिती सभा सक्षम प्राधिकारी असलीतरी महापालिका सभा, ही स्थायी समिती सभेची वरिष्ठ प्राधिकारी असल्याने स्थायी समिती सभेचे सर्व अधिकार महापालिका सभेस आहेत तसेच नगरसेवकास पदावरून काढण्याचे अधिकार मुंबई प्रांतिक महानगरपालिका अधिनियम १९४९ चे कलम १३ नुसार ३/४ महापालिका सदस्यांच्या शिफारशीवरून राज्य शासनास आहेत. श्री. चौधरी-नगरसेवक व श्री. गायकवाड-मुख्य आरोग्य निरीक्षक या दोनही लोकसेवकांवर न्यायालयात खटला दाखल करण्यासाठी एकच मंजूरी आदेश मिळण्याबाबत अँटी करप्शन ब्युरोचे पत्रात नमूद आहे. तसा शासन निर्णयही आहे.

उक्त नुसार श्री. चौधरी-नगरसेवक व श्री. गायकवाड-मुख्य आरोग्य निरीक्षक यांचेवर न्यायालयात खटला दाखल करण्यास एकच मंजूरी आदेश द्यावयाचे आहेत व श्री. चौधरी-नगरसेवक यांचेवर खटला दाखल करण्यासाठी ३/४ महापालिका सदस्यांची शिफारस राज्य शासनाकडे पाठविणे आवश्यक असल्याने तशी शिफारस मिळविण्यासाठी सदरचा विषय

मा.महापालिका सभेपुढे सादर करावा. शासन निर्णयानुसार “मंजूरी आदेश” देण्याची कार्यवाही कालमर्यादेत करावयाची असल्याने नजिकच्या मा.महापालिका सभेपुढे सादर प्रकरण सादर करावे. अँटी करप्शन ब्युरोचा अहवाल व गुन्ह्याच्या तपासाची कागदपत्रे अवलोकनासाठी उपलब्ध आहेत.

(टिप :- माहे.सप्टेंबर- ०९ चे सभेमध्ये घेणेचे निर्णयाप्रमाणे)

विषय क्रमांक १७) संदर्भ- १) मा.महापालिका आयुक्त यांचे जा.क्र.नरवि/कावि/पि.गु./२६१/०९ दि.१८/८/२००९

पिंपरी चिंचवड शहराच्या सुधारीत मंजूर विकास योजनेमध्ये मौजे पिंपळे गुरव येथील खालील तक्त्यात नमुद केलेली आरक्षणे प्रस्तावित केलेली आहेत. सदर आरक्षणाने बाधित क्षेत्र संपादन करणे/भूसंपादन प्रस्ताव मा.जिल्हाधिकारी यांचेकडे पाठविणे आवश्यक आहेत.

अ. क्र.	स.नं.	आरक्षण क्रमांक	प्रयोजन	क्षेत्र (चौ.मी.)
१.	४४, ४५ व ४६ पैकी	३४४ अ	उद्यान	१३०००.००
२.	४९ पैकी	३४७	खेळाचे मैदान	१००००.००
३.	७९ पैकी व ८० पैकी	३५६	प्राथमिक शाळा वाढीव क्षेत्र	१६००.००
४.	७९ पैकी ते ८४ पैकी	३५५	लहान मुलांचे खेळाचे मैदान	१३०००.००
५.	५१ पैकी व ५२ पैकी	३४५	म.न.पा. उपयोग	४०००.००
६.	७२ पैकी	३४८	किरकोळ बाजार केंद्र	२०००.००
७.	७२ पैकी	३४९	शॉपिंग सेंटर	४०००.००
८.	८७ पैकी	३५९	उद्यान	४०००.००

उपरोक्त अ.नं.१ ते ५ मधील आरक्षित जमिनीपैकी काही क्षेत्र टी.डी.आर.चे बदल्यात ताब्यात आलेले आहे. या आरक्षणापैकी उर्वरित क्षेत्र ताब्यात आल्याशिवाय सदर आरक्षणे विकसित करता येणार नाही. त्यामुळे सदर आरक्षणातील उर्वरित क्षेत्र भूसंपादन प्रस्ताव पाठवून ताब्यात घ्यावे लागेल. तसेच मंजूर विकास योजनेस १० वर्षांचा कालावधी पूर्ण झालेला असल्यामुळे मंजूर विकास योजनेची अंमलबजावणी होण्याचे दृष्टीने अ.नं.६ ते ८ मधील आरक्षित जमीन संपादन करणे आवश्यक आहे.

मंजूर विकास योजनेतील विविध प्रयोजनासाठी असलेल्या आरक्षणाखालील जमिनी महाराष्ट्र प्रादेशिक व नगररचना अधिनियम १९६६ मधील तरतूदीनुसार संपादित करणे आवश्यक असून, त्यासाठी उक्त अधिनियमाचे कलम १२६ मधील तरतूदीनुसार संपादनाची कार्यवाही करणे आवश्यक आहे. तसेच मा.महानगरपालिका सर्वसाधारण सभेच्या

ठरावाद्वारे भूसंपादन प्रस्ताव मा.जिल्हाधिकारी यांना सादर होणे आवश्यक असल्याचे निदेश शासनाने दिलेले आहेत.

उपरोक्त तक्त्यात नमुद केलेल्या आरक्षणाखालील जमिनीचे संपादन महाराष्ट्र प्रादेशिक व नगररचना अधिनियम १९६६ चे कलम १२६ (१) (क) किंवा १२६ (१) (ग) अन्वये करावे लागणार आहे. त्यामुळे उपरोक्त आरक्षणांखालील जमीन संपादन करणेकामी व सदर भूसंपादन प्रस्ताव मा.जिल्हाधिकारी यांचेकडे महापालिकेच्या वतीने सादर करण्याकरिता मा.आयुक्त यांना अधिकार देणे आवश्यक असल्याने त्यास मान्यता मिळणेकामी सदरचे विषयपत्र मा.महापालिका सभेपुढे ठेवण्यात यावे.

मा. विधी समिती

- विषय क्रमांक १८) अ) दि.१७/७/०९ चे सभेचा सभावृत्तांत कायम करणे.
 ब) दि.७/८/०९ व ११/८/०९ चे सभेचा सभावृत्तांत कायम करणे.
 क) दि.२१/८/०९ व २४/८/०९ चे सभेचा सभावृत्तांत कायम करणे.

मा. महिला व बालकल्याण समिती

- विषय क्रमांक १९) अ) दि.११/५/०९ व १८/५/०९ चे सभेचा सभावृत्तांत कायम करणे.
 ब) दि.६/७/०९ चे सभेचा सभावृत्तांत कायम करणे.
 क) दि.१७/७/०९ चे सभेचा सभावृत्तांत कायम करणे.

मा.झोपडपट्टी सुधार, गृहनिर्माण आणि समाजकल्याण समिती

- विषय क्रमांक २०) अ) दि.१५/७/०९ व २०/७/०९ चे सभेचा सभावृत्तांत कायम करणे.
 ब) दि.५/८/०९ व ६/८/०९ चे सभेचा सभावृत्तांत कायम करणे.

मा.क्रिडा समिती

- विषय क्रमांक २१) अ) दि.१५/७/०९ चे सभेचा सभावृत्तांत कायम करणे.
 ब) दि.५/८/०९ व १०/८/०९ चे सभेचा सभावृत्तांत कायम करणे.
-

मा.अ प्रभाग समितीचे ठराव

- विषय क्रमांक २२) संदर्भ- १) मा.आयुक्त यांचेकडील पत्र क्रमांक क्र.जा.क्र.नरवि/कावि/३क/३७०/२००८ दिनांक २२/१२/२००८
२) मा. अ प्रभाग समितीकडील ठराव क्र.११ दि.१२.६.०९

पिंपरी चिंचवड महानगरपालिकेच्या हद्दीमध्ये नव्याने समाविष्ट केलेल्या गावांसाठी प्रारूप विकास योजना सन २००० मध्ये प्रसिध्द करण्यात आलेली आहे. मौजे तळवडे या गावाच्या दक्षिणेकडील भागाच्या पूर्व-पश्चिम हद्दीकडे पिंपरी चिंचवड नवनगर प्राधिकरणाची हद्द लागू असून पूर्वेकडे पेट क्र.२० व पश्चिमेकडील हद्दीत पेट क्र.२१ व २२ आहेत. सदर दोन्ही पेटांमध्ये प्राधिकरणाच्या विकास योजनेतील ७५ मी. रस्ता विकसीत होत आलेला आहे. तथापि प्रस्तुत ठिकाणी तळवडे हद्दीत प्रारूप विकास योजनेमध्ये सदर रस्त्याची रुंदी ९० मी. प्रस्तावित केलेली आहे.

सदर रस्त्याचे भूसंपादनाकामी संयुक्त मोजनी झालेली आहे. तेथील रहिवाशांनी सदर सिमांकनास तिब्र विरोध केला आहे. प्रकरणाची वस्तुस्थिती लक्षात घेता प्राधिकरणाकडील हद्दीतील विकसीत होत आलेला ७५.०० मी. रस्त्याच्या रुंदीनुसार रस्ता करणे तांत्रिकदृष्ट्या व तत्वतः संयुक्तिक वाटत असल्याने त्यानुसार प्रकरणी ९०.०० मी. रुंदीच्या ऐवजी ७५.०० मी. रुंद करणेबाबतचा प्रस्ताव मा.महापालिका सभेपुढे सादर करण्यात आला असता त्यास महापालिका सभा ठराव क्र.१७९ दि.२२/१०/०७ व ठराव क्र.२३२ दि.८/१/०८ अन्वये मान्यता दिलेली आहे.

नव्याने समाविष्ट गावांच्या प्रारूप विकास योजनेस शासनाने दि.३०/५/२००८ रोजीच्या आदेशान्वये महाराष्ट्र प्रादेशिक व नगररचना अधिनियम कलम ३० खाली सादर बदलासह भागशः मंजुरी दिलेली असून त्यानुसार पाणीपुरवठा व जलनिःसारणाशी संबंधित आरक्षणे व विकास योजना रस्त्यांना मंजुरी दिलेली आहे. त्यामुळे सदर तळवडे हद्दीतील ९०.०० मी. रस्ता हा प्रारूप विकास योजनेत प्रस्तावित आहे तसाच मंजुर झालेला आहे. त्यामुळे प्रकरणी महाराष्ट्र प्रादेशिक व नगररचना अधिनियम १९६६ चे कलम ३७ अंतर्गत सदर रस्त्याच्या रुंदीच्या फेरबदलास मान्यता घेणे आवश्यक आहे. त्याकामी महापालिकेने यापूर्वी शासनाकडे सादर केलेल्या प्रस्तावाप्रमाणेच सदरच्या रस्त्याची रुंदी ९०.०० मी. च्या ऐवजी ७५.०० मी. करण्याची धारणा कायम ठेवून सदर फेरबदलाचा प्रस्ताव उक्त अधिनियमांच्या कलम ३७ खाली शासनाकडे सादर करण्यास तसेच आकुर्डी वॉर्ड क्र.५२ तुळजाई वस्ती येथील कै.वसंतदादा पाटील शाळेच्या उत्तरेकडील संगीता हॉटेल ते मुंबई-पुणे हायवे पर्यंतचा रस्ता शाळेच्या कंपाउंड वॉलपासून १२ मीटर रुंदीचा करणेस मान्यता मिळणेकामी मा.महापालिका सभेकडे शिफारस करणेत येत आहे.

मा.ड प्रभाग समितीचे ठराव

- विषय क्रमांक २३) संदर्भ- १) क्र.नरवि/कावि/डप्र/१/४५/२००९, दिनांक २०/७/२००९ रोजीचा
मा.आयुक्त सो यांचा प्रस्ताव
२) मा. ड प्रभाग समितीकडील ठराव क्र.९७ दि.७.८.२००९

पिंपरी चिंचवड महानगरपालिकेच्या सन १९९५ साली मंजूर झालेल्या विकास योजनेतील मौजे- पिंपळेसौदागर येथील श्री.अमृता महादू काटे व इतर कुटुंबिय यांच्या मालकीच्या स.नं.२१ मध्ये आ.क्र.३६१ “उद्यान” या प्रयोजनाचे आरक्षण प्रस्तावित केलेले आहे. तसेच १९९९ साली उपरोक्त मंजूर विकास योजनेतून वगळलेल्या भागाची विकास योजना मंजूर करतांना विषयांकित स.नं.२१ या मिळकतीमध्ये आ.क्र.३६१ अ “उद्यान” १८.०० मी. व १२.०० मी. रस्ता ४५.०० मी.रस्ता व ३०.०० मी. एच.सी.एम.टी.आर. हे प्रयोजन प्रस्तावित केलेले आहेत. त्यामुळे सदर शेतकरी भूमिहीन होत आहेत. उपरोक्त आरक्षणापैकी रस्त्यासाठी आरक्षित असलेली आरक्षणे वगळता येणार नाहीत परंतु सदर शेतकरी संपुर्णपणे भूमिहीन होऊ नये यासाठी आरक्षण क्र.३६१ “उद्यान” व आ.क्र.३६१ अ “उद्यान” यामधील स.नं.२१ मधील भाग वगळून तो निवासी विभागात समाविष्ट करणेकामी म.प्रा.अधिनियम, १९६६ चे कलम ३७ अन्वये वगळणेबाबत संदर्भ क्र.१ चे मान्य ठरावान्वये मा.महापालिका सभेने मान्यता दिलेली आहे. सदर प्रकरणी महापालिकेच्या मंजूर विकास योजनेनुसार स.नं.२१ पैकी या मिळकतीमधील प्रस्तावित दोन्ही उद्यानाचे आरक्षणाने बाधित होणारे क्षेत्र वगळणेबाबत मा.महापालिका सभेने मान्यता दिलेली आहे. परंतु विषयांकित दोन्ही आरक्षणापैकी आ.क्र.३६१ अ उद्यान यामधील स.नं.२१ पैकी मधील श्री.अमृता महादू काटे यांचे मालकीचे एकूण ४७००.०० चौ.मी.क्षेत्र वगळणेकामी पुढील कार्यावाही करणेबाबत संदर्भ क्र.२ चे टिपणीनुसार मान्यता दिलेली आहे. त्यानुसार पुढील विहित कार्यवाही पुर्ण करणेच्या अनुषंगाने हितसंबंधीतांच्या सुचना व हरकती मागविणेकामी संदर्भ क्र.३ अन्वये दै.सामनामध्ये दि.२३ जुलै, २००८ रोजी दै.इंडियन एक्सप्रेस मध्ये दि.२४ जुलै, २००८ रोजी व दै.लोकमत मध्ये दि. जुलै, २००८ रोजी जाहिर नोटीस प्रसिध्द करणेत आलेली आहे. तसेच संदर्भ क्र.४ अन्वये महाराष्ट्र शासनाचे राजपत्रामध्ये दि.७ ऑगस्ट २००८ रोजी जाहिर नोटीस प्रसिध्द करणेत आलेली होती. सदर प्रसिध्द जाहिर नोटीसच्या अनुषंगाने दाखल हरकतधारकांना अधिनियमातील तरतुदीनुसार दि.२१/३/२००८, दि.,.६/५/२००८ रोजी सुनावणीसाठी उपस्थित राहणेकामी पत्राद्वारे व उपलब्ध ईमेलद्वारे कळविणेत आले होते. दि.६/५/२००९ रोजी निर्धारित वेळेमध्ये प्रत्यक्ष उपस्थित राहिलेले हरकतधारकांनी लेखी हरकती सादर केलेल्या आहेत. हरकतीस उपस्थित राहू न शकलेल्या हरकतधारकांनी तदनंतर पत्राद्वारे लेखी हरकती इकडील विभागास सादर केलेल्या आहेत. सदर प्रकरणी आ.क्र.३६१ अ “उद्यान” यामधील श्री.अमृता महादू काटे यांचे मालकीचे एकूण ४७००.०० चौ.मी.इतके क्षेत्र आरक्षणामधून

वगळून निवासी विभागात समाविष्ट करणेत हरकत नाही असे वाटते. तरी उक्त प्रस्ताव व नागरीकांच्या प्राप्त हरकती/सुचनाचे अवलोकन होऊन मा.महापालिका सभेचा निर्णय होऊन सदर प्रस्ताव शासनास मान्यतेसाठी सादर करणेकामी मा.महापालिका सभेची मान्यता घेणे आवश्यक आहे सबब सदरच्या प्रस्तावास मान्यता मिळणेकामी मा.महापालिका सभेकडे शिफारस करणेत येत आहे.

- विषय क्रमांक २४) संदर्भ- १) क्र.नरवि/कावि/३ब/१/१२४/२००९, दिनांक २०/७/२००९
रोजीचा मा.आयुक्त सोा यांचा प्रस्ताव
२) मा. ड प्रभाग समितीकडील ठराव क्र.९८ दि.७.८.२००९

मौजे-रहाटणी, रहाटणी, थेरगांव वाकड व इतर परिसराचा जलद गतीने विकास होण्याच्या दृष्टीने पिंपरी चिंचवड नवनगर विकास प्राधिकरणाच्या महाराष्ट्र शासन, नगरविकास विभाग, अधिसुचना क्र.टिपीएस-१८९३/१४१२/युडी-१३, दि.२८ नोव्हेंबर, १९९५ अन्वये मंजूर विकास आराखड्यातील तथापि, महाराष्ट्र शासन, नगरविकास विभाग, अधिसुचना क्र.पीसीएन १६९७/९३४/प्र.क्र.८९/नवि-२२, मंत्रालय मुंबई दिनांक १५ नोव्हेंबर, १९९७ अन्वये पिंपरी चिंचवड महानगरपालिकेच्या नियोजन नियंत्रण कक्षमध्ये समाविष्ट करण्यात आलेला आहे. सदर मंजूर विकास योजनेतील व महापालिकेकडे हस्तांतरित केलेल्या क्षेत्रामधील मौजे-रहाटणी येथील स.नं.४२ पै., ५० पै., ५३ पै., ६९ पै. ते ७१ पै. मध्ये १२.०० मी. रस्ता प्रस्तावित केलेला आहे. सदर प्रस्तावित रस्त्याबाबत नगरभूमापन कार्यालयाकडील इकडील विभागात उपलब्ध असलेल्या १ : ५०० प्रमाणाच्या नकाशावर मंजूर विकास योजनेनुसार स.नं.४२ पै., ५० पै., ५३ पै. या मिळकतीमध्ये प्रस्तावित रस्त्याची आखणी बसविली असता, विषयांकीत रस्त्याच्या दक्षिणेला स.नं.३९ पैकी व ४० पैकी या मिळकतीच्या मधुन असलेल्या प्रस्तावित १२.०० मी. रस्त्याचे आखणीस समोरा समोर येत नाही. तरी प्रकरणी नगरनियोजनाचे व वाहतुकीचे दृष्टीने मंजूर विकास योजनेतील रस्त्याची आखणी समोरा समोर असणे आवश्यक आहे. तरी विषयांकित प्रकरणी मंजूर विकास योजनेतील प्रमाण व नगरभूमापन कार्यालयाकडील १ : ५०० प्रमाणाचे नकाशे व जागेवरील परिस्थिती यामध्ये बऱ्याच प्रमाणात विसंगती आढळून येत आहे. सदर प्रकरणी प्रत्यक्ष जागेवर मोजणी केलेली आहे. सोबतचे नकाशामध्ये नगरभूमापन कार्यालयाकडील रेकॉर्ड निळ्या रंगाने बसविलेले असून, काळ्या रंगाने स.नं.४२ च्या पुर्व बाजूकडील हद्दीपासून प्रस्तावित १२.०० मी. रस्तारुंदी लाल रंगाने दर्शविलेली आहे. तसेच समोरासमोर येणारी रस्तारुंदी हिरव्या रंगाने बसविण्यात आलेली आहे. या प्रमाणे रस्तारुंदी कायम केल्यास मंजूर विकास योजनेप्रमाणे प्रस्तावित रस्त्याचे आखणीमध्ये बदल होत आहे. तसेच सदर रस्त्यालगत असणाऱ्या आरक्षण क्र.६५० “भाजीमंडई” या प्रयोजनाचे आरक्षणाचे हद्दीमध्ये बदल होणार आहे. उपरोक्त प्रस्तावित १२.०० मी. रस्ता व त्यालगतचे प्रस्तावित आरक्षण क्रमांक ६५० भाजी मंडई यांचे आखणीमध्ये महाराष्ट्र प्रादेशिक अधिनियम, १९६६ चे कलम ३७[१] अन्वये फेरबदल करणे आवश्यक आहे व परिणामतः मंजूर विकास योजनेतील १२.०० मी. रस्त्याने व

आरक्षण क्रमांक ६५० भाजीमंडई या प्रयोजनाने बाधित होणारे क्षेत्रापैकी काही क्षेत्र निवासी विभागात समाविष्ट करणे आवश्यक आहे. सबब सदरच्या प्रस्तावास मान्यता मिळणेकामी मा.महापालिका सभेकडे शिफारस करणेत येत आहे.

विषय क्रमांक २५) संदर्भ- १) क्र.नरवि/कावि/डप्र/१/५९/२००९, दिनांक ६/८/२००९
रोजीचा मा.आयुक्त सोा यांचा प्रस्ताव

२) मा. ड प्रभाग समितीकडील ठराव क्र.१०० दि.७.८.२००९

मौजे- पिंपळेसौदागर येथील स.नं.६७ व ६८ चे दक्षिण हद्दीवर पुर्व-पश्चिम १८.०० मी. रुंद रस्ता व स.नं.६८ चे पुर्व हद्दीवर १२.०० मी. रुंद रस्ता पुढे विद्यमान २०.०० मी. रस्त्यास जोडणेत यावा व स.नं.६४ मधून अनधिकृत रेखांकनामधील ६.०० मी. रुंद रस्त्यास उत्तर दिशेस ९.०० मी. प्रमाणे रुंदी दर्शवून विद्यमान २०.०० मी. रस्त्यास जोडणेबाबत व त्यानुसार मुंबई प्रांतिक महानगरपालिका अधिनियम, १९४९ चे कलम २०५ अन्वये रस्ते घोषित करणेकामी व पुढील कार्यवाही करणेकामी संदर्भिय ठरावान्वये मान्यता दिलेली आहे.

तरी प्रस्तुत प्रकरणी अधिनियमानुसार पुढील कार्यवाही करणेसाठी हितसंबंधीतांच्या / नागरीकांच्या हरकती व सुचना मागविणेकामी दै.सांजवार्तामध्ये दिनांक ३/६/२००९ रोजी जाहिर नोटीस प्रसिध्द करणेत आलेली आहे.

सदर जाहिर नोटीसच्या अनुषंगाने विहित मुदतीमध्ये कोणतीही सुचना वा हरकत प्राप्त झालेली नाही, सदर प्रकरणी विषयांकित प्रस्तावास मा.महापालिका सभेची अंतिम मान्यता घेणे आवश्यक आहे सबब सदरच्या प्रस्तावास मान्यता मिळणेकामी मा.महापालिका सभेकडे शिफारस करणेत येत आहे.

सही/-

नगरसचिव

पिंपरी चिंचवड महानगरपालिका

पिंपरी- ४११ ०१८

पिंपरी चिंचवड महानगरपालिका

नगरसचिव कार्यालय

क्रमांक :- नस/४/कावि/२६७/०९

दिनांक :- ०७/०९/२००९

टिप :- प्रस्तुत कार्यपत्रिकेवरील विषयांची विषयपत्रे [डॉकेट्स]

नगरसचिव कार्यालयात वाचणेसाठी ठेवणेत आलेली आहेत.